

# बैंक कर्मचारियों ने 41 लाख की राशि की हेराफेरी की

## दोनों कर्मचारियों ने ऑनलाइन जुएं में 41 लाख रुपए की राशि उड़ाई

हिण्डौन सिटी, (कासं)। यूनिन बैंक ऑफ इंडिया की हिण्डौन शाखा के कर्मचारियों द्वारा 41 लाख रुपए हेराफेरी करने का मामला सामने आया है। बैंक के दो कर्मचारियों द्वारा ऑनलाइन जुएं में 41 लाख रुपए की राशि उड़ा दी गई। मामले में बैंक के मैनेजर जितेंद्र मोघा ने हिण्डौन नई मंडी थाने में बैंक कर्मचारियों के खिलाफ मामला दर्ज कराया है।

नई मंडी थाना अधिकारी बृजेंद्र सिंह ने जानकारी देते हुए बताया कि यूनिन बैंक ऑफ इंडिया की हिण्डौन शाखा के मैनेजर जितेंद्र मोघा ने रिपोर्ट

■ बैंक मैनेजर ने हिण्डौन नई मंडी थाने में रिपोर्ट दर्ज कराई, जांच शुरू

■ 30 सितंबर को बैंक का कैश चैक करने पर 41 लाख रुपए की नगदी कम मिली

पेश कि है कि 30 सितंबर को बैंक का कैश एम्बीआई की चेस्ट बैंक शाखा में भेजने वाले थे। उस समय पाया गया कि

बैंक में 41 लाख रुपए की नगदी कम है। कैश बैलेंस बुक में मिलान करने के बाद 41 लाख नगदी कमी की पुष्टि हुई। इसके बाद कैशियर से पूछताछ की तो उसने बताया कि रुपये उसने ही लिए हैं तथा वह उसे जल्द जमा कर देगा।

थानाधिकारी ने बताया कि प्राथमिक तपतीश में पता चला है कि जगदेव डगुर ऑनलाइन जुआ खेलता था। 30 सितंबर को बैंक के कैश के लेनदेन का कार्य कर्मचारी प्रेम मोघा कर रहा था। जगदेव डगुर ने प्रेम मोघा के सहयोग से तीन-चार बार में 41 लाख रुपए की राशि बैंक से ली तथा उसे जुएं

में लगा दिया और वापस बैंक में आकर बैट गया। शाम को बैंक की राशि एम्बीआई की चेस्ट में जमा करने के लिए जब कैश संभाला गया तो उसमें 41 लाख रुपए कम मिले। मैनेजर ने जब इन कर्मचारियों से पूछताछ की तो उन्होंने स्वीकार किया कि रुपये उन्होंने लिए हैं तथा पैसे जल्द आ जाएंगे। शाम को 7 बजे तक इंतजार करने के बाद भी जगदेव ने रुपये बैंक में जमा नहीं कराए तो रविवार को बैंक मैनेजर जितेंद्र मोघा ने हिण्डौन नई मंडी थाने में रिपोर्ट दर्ज कर दी। पुलिस मामले की जनता से जांच पड़ताल में जुटी है।

# जालोर व सांचोर जिले की दो विधानसभा सीटों पर हमेशा जातिगत राजनीति रहती है हावी

जालोर, (कासं)। प्रदेश में आगामी विधानसभा चुनाव को लेकर सभी राजनीतिक पार्टियाँ सक्रिय होकर चुनाव जीतने को लेकर रणनीति बनाने में जुटे हुए हैं। जालोर व सांचोर जिले की दो विधानसभा सीटों पर हमेशा जातिगत राजनीति हावी रहती है। वहीं दोनों पार्टियों भी जातिगत आधार पर टिकट देती आई है, लेकिन इस बार भाजपा व कांग्रेस टिकट चयन को लेकर असमंजस की स्थिति में नजर आ रही है। भाजपा के इस गढ़ को ढहाने के लिए कांग्रेस पूरा जोर लगा रही है। ऐसे में टिकट चयन को लेकर भी बड़ी ही सतर्कता बरती जा रही है।

प्रदेश में कांग्रेस व भाजपा दोनों प्रमुख दल सत्ता में आने को लेकर समीकरण बेटाने का प्रयास कर रहे हैं। जालोर विधानसभा सीट एएससी होने के साथ मेघवाल जाति का बहुल होने से

■ दोनों पार्टियाँ भी जातिगत आधार पर टिकट देती आई है, लेकिन इस बार भाजपा व कांग्रेस टिकट चयन को लेकर असमंजस में नजर आ रही है

■ भाजपा के इस गढ़ को ढहाने के लिए कांग्रेस पूरा जोर लगा रही है। ऐसे में टिकट चयन को लेकर भी बड़ी ही सतर्कता बरती जा रही है

इस जाति के मतदाता काफी अहमियत रखते हैं। जालोर में भाजपा से वर्तमान विधायक जोगेश्वर गर्ग का टिकट लगभग तय माना जा रहा है। वहीं कांग्रेस से इस बार भाजपा के इस गढ़ को ढहाने के लिए मजबूत दावेदार की तलाश कर रही है। लेकिन कांग्रेस से पूर्व विधायक रामलाल मेघवाल, पूर्व जिला प्रमुख मंजू मेघवाल, एनएसयूआई की छात्रा नेता सुष्मिता गर्ग को चुनाव मैदान में उतार सकती है। रामलाल मेघवाल को टिकट नहीं मिला तो वे निर्दलीय

व पुरोहित समाज के मतदाताओं पर प्रत्याशी के हार-जीत का फैसला निर्भर करता है। आहोर में भाजपा के वर्तमान विधायक छगनसिंह राजपुरोहित विकास कार्य करवाने में सफल नहीं हुए। वहीं जन अभियोग निराकरण समिति के अध्यक्ष पुखराज पाराशर आहोर क्षेत्र में विकास कार्य करवाने में सफल जरूर हुए हैं। ऐसे में आहोर सीट वयोवृद्ध भगराज चौधरी के समय कांग्रेस की गढ़ रही है। भगराज के बाद कांग्रेस का कोई दमदार प्रत्याशी चुनाव मैदान में नहीं उतारने से लगातार तीन विधानसभा सीट भाजपा की झोली में जाती रही। ऐसे में कांग्रेस भाजपा के इस गढ़ को तोड़ने के लिए इस बार विकास कार्य करवाये हैं। वहीं दमदार प्रत्याशी की तलाश कर रही है। भाजपा से वर्तमान विधायक छगनसिंह व पूर्व विधायक शंकरसिंह राजपुरोहित के बीच टिकट

को लेकर घमासान चल रहा है। ऐसे में दोनों के बीच सहमति नहीं बनी तो भाजपा तीरेर विकल्प के रूप में किसी नये चेहरे को चुनाव मैदान में उतार सकती है वहीं कांग्रेस के पास अभी तक मजबूत दावेदार नहीं है। सवाराम पटेल कांग्रेस से दो बार इस क्षेत्र से हार चुके हैं तथा इस बार कांग्रेस भाजपा के इस गढ़ को ढहाने के लिए मजबूत प्रत्याशी चुनाव मैदान में उतार सकती है। कांग्रेस से पहले चर्चाएँ थी कि पुखराज पाराशर ने इस क्षेत्र में विकास कार्य करवाये हैं तो चुनाव लड़ने के मूड में है। लेकिन पाराशर सीएम के खास होने से चुनाव के दौरान पूरा कार्य देखने से चुनाव लड़ने के मूड में नहीं है। ऐसे में कांग्रेस किसी नये चेहरे के रूप में चुनाव मैदान में उतार सकती है। आहोर में चौधरी व पुरोहित समाज के वोटों के बल पर नैया पार की जा सकती है।

# आयुर्वेद विभाग के चिकित्सकों ने की डीसीपी की मांग

अजमेर, (कासं)। दो वर्षों से शेष वंचित सीनियर संविदा आयुर्वेद डॉक्टर्स एसोसिएशन के बैनर तले सोमवार को आयुर्वेद निदेशालय अजमेर पर अनिश्चित कालीन आमरण अनशन शुरू किया। डीपीसी की मांग को लेकर पिछले लंबे समय से आयुर्वेद संविदा चिकित्सकों द्वारा धरना प्रदर्शन जिले बारा दिया जा रहा है, लेकिन आयुर्वेद विभाग व राज्य सरकार ने अभी तक मांगों को पूरा करना तो दूर संज्ञान तक नहीं लिया है।

वंचित सीनियर संविदा आयुर्वेद डॉक्टर्स एसोसिएशन के पदाधिकारी डॉ. सुनील खारवाल, डॉ. देशराज डगुर

सहित अन्य ने बताया कि डीपीसी मांग सहित अन्य मांगों को लेकर पिछले दो वर्षों से शेष वंचित सीनियर संविदा आयुर्वेद चिकित्सकों का धरना प्रदर्शन जारी है। उन्होंने मांग की कि आयुर्वेद विभाग (नियम 1973) के चिकित्सकों को वर्ष 2023 की सभी पेंडिंग डीपीसी एक साथ शीघ्र करवाकर विभाग में उपलब्ध करीब तीन सौ पदों को वर्तमान में भर्ती (02/2023) की प्रतीक्षा सूची में जोड़कर वंचित रहे चिकित्सकों को नियमित किया जाए। उन्होंने कहा कि आज तक सभी आयुर्वेद अधिकारी भर्ती से वंचित रहे

चिकित्सकों का स्थायीकरण न होने के कारण आगामी भर्ती में अधिकांश वंचित चिकित्सक उम्र की सीमा पार कर कर जायेंगे ऐसे में जीवन भर स्थायी नहीं हो पायेंगे। साथ ही पिछले कई वर्षों से अटकी पड़ी ग्रामीण आयुर्वेद चिकित्सकों की 272 पदों की डीपीसी भी शीघ्र करवा कर रिक्त पदों को वर्तमान भर्ती की प्रतीक्षा सूची में जोड़कर वंचित आयुर्वेद को नियमित किया जाए। उन्होंने कहा कि सभी मांगों पर आयुर्वेद विभाग तथा सरकार द्वारा अभी तक कोई संज्ञान नहीं लिया गया है। ऐसे में मजबूर होकर गांधी जयंती से आमरण अनशन शुरू किया है।

# गुर्जर समाज जिला अजमेर की समाज को टिकट देने की मांग

अजमेर, (कासं)। चुनाव के मद्देनजर एम्बीसी वर्ग गुर्जर समाज जिला अजमेर ने कांग्रेस और भाजपा के केंद्रीय व प्रदेश नेतृत्व को पत्र प्रेषित कर अजमेर जिले में दो विधानसभा तथा एक लोकसभा सीट पर टिकट दिए जाने की मांग की है। गुर्जर समाज जिला अजमेर प्रवक्ता भगवानसिंह गुर्जर ने बताया कि सोमवार को संत-महंत, पंच पटेल गुर्जर समाज जिला अजमेर के विडियादास महाराज के नेतृत्व में बैठक आयोजित कर विधानसभा और लोकसभा चुनाव के मद्देनजर भाजपा के राष्ट्रीय अध्यक्ष जेपी नड्डा, कांग्रेस के राष्ट्रीय अध्यक्ष मल्लिकार्जुन खड़गे, भाजपा प्रदेश अध्यक्ष सीपी जोश व कांग्रेस के प्रदेशाध्यक्ष गोविंद सिंह डोटसरा के

# नर्सन ने गांधी जयंती पर भजन कर विरोध जताया

सीकर, (निर्स)। राजस्थान नर्सन संयुक्त संघर्ष समिति के तत्वाधान में सोमवार को श्री कल्याण चिकित्सालय सीकर में तथा मातु एवं शिशु स्वास्थ्य केंद्र सीकर में नर्सन ने गांधी जयंती के अवसर पर महात्मा गांधी को श्रद्धासुमन अर्पित करते हुए आमरण अनशन पर बैठे अपने प्रांतीय नेताओं के समर्थन में तथा अपनी जायज मांगों को पूरा किया जाने हेतु भजन कर सामूहिक उपवास रखा और सरकार को नर्सन की मांगों पर संवेदनशीलता दिखाने की मांग की। आमरण अनशन पर बैठे नर्सन नेताओं के समर्थन में विरोध प्रदर्शन लगातार जारी रखा जाएगा। नर्सन संयुक्त संघर्ष समिति के जिला संघर्ष संयोजक सुखवीर गोरा, सीताराम जांगिड़ तथा महिला संघर्ष संयोजिका मनोरमा थपलियाल ने बताया कि सरकार द्वारा नर्सन की मांगों पर असंवेदनशीलता रखना खेदजनक है। तीन दिवस से सवाई मानसिंह अस्पताल जयपुर में नर्सन का आमरण अनशन जारी है।

# फिरौती मांगने के आरोपी चूरु पुलिस के हथ्थे चढ़े

## होटल संचालक पर फायरिंग कर फिरौती मांगने का मामला



फायरिंग कर फिरौती मांगने के मामले में फरार चल रहे आरोपियों को शांतिभंग में गिरफ्तार किया।

चूरु, (कासं)। हरियाणा के हिसार जिले में एक होटल संचालक पर फायरिंग कर फिरौती मांगने के मामले में फरार चल रहे आरोपी अमन सुरा पुत्र रतन सिंह जाट (22) निवासी थाना बरवाला जिला हिसार व राकेश उर्फ राजा पुत्र अजमेर विरनोई (25) निवासी थाना सदर हिसार रविवार देर रात गश्त कर रही तारानगर थाना पुलिस के हथ्थे चढ़ गये। जिन्हें शांतिभंग के आरोप में गिरफ्तार किया गया है।

एसपी राजेश कुमार मीना ने बताया

कि वॉलेंट अपराधियों की गिरफ्तारी के लिये चलाए जा रहे विशेष अभियान के तहत अतिरिक्त पुलिस अधीक्षक अशोक कुमार बुटोलिया व सीओ जय प्रकाश बेनीवाल के सुपरविजन में रविवार देर रात एसएचओ नवनीत सिंह मय टीम के गश्त पर थे। इस दौरान संदिग्ध युवकों अमर सुरा व राजेश उर्फ राका को डिटेन कर शांतिभंग में गिरफ्तार किया गया। दोनों आरोपियों के विरुद्ध पूर्व में भी हिसार जिले में अपराधिक मामले दर्ज हैं। दोनों

आरोपियों से संबंधित थाना से आपराधिक रिकॉर्ड प्राप्त कर था। हिसार की सीआईए से मालूम किया तो उन्होंने दोनों का थाना सिविल लाइन हिसार के प्रकरण में 5 सितंबर से फरार होना बताया। आरोपियों ने सिविल लाइन इलाके में एक होटल संचालक पर हथियार से फायरिंग कर फिरौती मांगी थी। उसके बाद पुलिस के डर से फरार होकर चूरु आ गए। इस कार्रवाई में कान्टेबल हीरालाल की मुख्य भूमिका रही।

# आर.एस.एस. व भाजपा को मैं कुछ नहीं समझता : डोटसरा

सुजानगढ़, (निर्स)। आरएसएस व भाजपा को मैं कुछ नहीं समझता हूँ। ये बयान एक बार फिर पीसीसी चीफ गोविन्द सिंह डोटसरा ने नवसृजित बैराम पंचायत भवन के उद्घाटन समारोह में सम्बोधित करते हुए कही। डोटसरा ने कहा कि इस बार भाजपा को साफ कर दूँगे। चूरु जिले में अब मैं घूस चुका हूँ। यहां से राठौड़ को चुनाव हरायेंगे। भीड़ देख गद्गद हुए डोटसरा ने भीड़ का वीडियो राजेश्वर राठौड़ को भेजने का कहा। इसके अलावा केंद्र सरकार द्वारा लाए गए किये गये महिला आरक्षण बिल पर डोटसरा ने मोदी सरकार पर निशाना साधते हुए कहा कि बिल लाने वालों को पता नहीं है कि यह बिल धरातल पर कब लागू होगा।

भाजपा की परिवर्तन यात्राओं पर निशाना साधते हुए डोटसरा ने कहा कि उनकी सभाओं में जनता से ज्यादा भीड़ नेताओं की होती है। डोटसरा ने सरपंच

■ डोटसरा ने नवसृजित बैराम पंचायत भवन के उद्घाटन समारोह को सम्बोधित किया

रामी देवी दुसाद व डॉ. रामेश्वर दुसाद द्वारा राजकीय प्राथमिक विद्यालय को उच्च माध्यमिक विद्यालय में क्रमोन्नत करने की मांग पर घोषणा करते हुए कहा कि आचार संहिता लगने से पहले बैराम गांव की स्कूल उच्च माध्यमिक विद्यालय के रूप में क्रमोन्नत हो जायेगी। डोटसरा ने कहा कि बिना सरकार चुने ही भाजपा में दस मुख्यमंत्री बने फिर रहे हैं। डोटसरा ने कहा कि हमने अगर कार्य किये हैं तो जनता हमें फिर से सत्ता में लेके आयेगी। इस अवसर पर कांग्रेस नेता प्रसाराम गोदारा, पूर्व जिला प्रमुख पंवारलाल पुजारी, कांग्रेस जिलाध्यक्ष इन्द्रज

खीचड़, विद्याधर बेनीवाल, गणेश ढाका, दीवान सिंह भानीसरिया, सरपंच संघ जिलाध्यक्ष विकास सारण, डॉ. रामेश्वर दुसाद, पंचायत समिति सदस्य रामराम दुसाद, मनसुख गोदारा, महेंद्र गोदारा, रूपाराम कर्वाण सहित कांग्रेस के नेता मौजूद रहे। अतिथियों का माल्यार्पण व साफा पहनाकर आयोजक डॉ. रामेश्वर दुसाद द्वारा स्वागत किया गया।

डोटसरा के जन्मदिवस पर ग्रामीणों द्वारा डोटसरा से केक कटवाया गया। डोटसरा ने तलवार से केक काटा व ग्रामीणों द्वारा दी गयी बधाई पर आभार जताया। डोटसरा ने कहा कि पहली बार राजस्थान में किसान के बेटे को शिक्षा मंत्री बनाया गया। भाजपा ने वोटों के लिए अतिरिक्त कर केसरिया रांग कर दिया। वोटों के लिए चट्टी, बनिजान ने भी केसरिया रांग कर दिया। डोटसरा ने कहा कि इनसे वोट हासिल होने वाले नहीं हैं। वोटों के लिए जनता का दिल जीतना जरूरी है।

# खान व्यवसायी से 25 लाख की अवैध वसूली की मांग

पाटन, (निर्स)। खान मालिकों द्वारा 25 लाख की अवैध वसूली की मांग का प्रकरण थोई थाने में दर्ज करवाया है। पुलिस ने मामला दर्ज कर जांच एएसआई सीताराम को दी है। वहीं धमकी भरे पत्र से क्षेत्र के अन्य खान मालिकों में भी हड़कंप मचा हुआ है।

दर्ज प्रकरण में बताया कि नीमकाथाना के खान व्यवसायिक दौलतराम गोयल, महेंद्र गोयल की खान पर विगत रात्रि तीन लोग बाइक पर सवार होकर आए तथा खान पर काम करने वाले मकखन लाल के हाथ में एक लिखित कागज थमाते हुए कहने लगे कि तेरे क्रैसर मलिक दौलतराम गोयल व महेंद्र कुमार गोयल को कह देना कि खान पर कांटा तुलाई मशीन चालू करने से पहले संदीप उर्फ सुखा शूटर निवासी पीथमपुरी से संपर्क कर लें तथा 25 लाख रुपए फिरौती के रूप में हमें दे दे, नहीं तो तेरे मलिक को जान से खत्म कर देंगे। तेरे दोनों मालिकों को जान से हाथ धोना पड़ेगा तथा खान भी हाथ से निकल जाएगी। उक्त व्यक्ति जोर-जोर से चिल्लाते हुए गाली-गाली भी करने लगे। मैंने खान में काम कर रहे पुष्येंद्र सिंह, छीतरमल, शायर धानका, बंसी खाती चौकीदार को बुलाया

■ एक व्यक्ति ने पिस्टल से खान पर काम करने वाले पर मारने की नियत से गोली चलाई

तथा गाली-गालीच नहीं करने के लिए कहा तो उक्त व्यक्ति ने मेरे एक व्यक्ति ने पेंट में छुपा कर रखी पिस्टल को निकाल कर मुझे जान से मारने की नियत से मेरी तरफ गोली चलाई। मैं तुरंत नीचे की तरफ बैठ गया जिससे पिस्टल से निकली हुई गोली मेरे सिर के ऊपर से निकल गई, जिस कारण मेरी जान बच गई। तीनों बदमाश कह रहे थे पंचवीस लाख रुपए नहीं दोगे तो खान मालिक दौलत गोयल एवं महेंद्र गोयल को जान से मार दिया जाएगा। खान मालिकों द्वारा इस प्रकरण को थोई थाने में दर्ज करवाया है। क्षेत्र में पहले भी इस तरह की कई खबरें दातों घट चुकी हैं। मकखन लाल ने बताया कि मेरे को जो कागज दिया गया था उसमें संदीप गोयल को जान से मारने की नियत से गोली चलाई है, जो कागज मेरे पास है।

# बाइक सहित आरोपी गिरफ्तार

मण्डावरी, (निर्स)। मण्डावरी थाना पुलिस द्वारा कार्रवाई करते हुए बाइक चोर को गिरफ्तार कर उसके कब्जे से चोरी की गई मोटरसाइकिल को बरामद करने में कामयाबी हासिल की है। थानाधिकारी धर्मेन्द्र मोघा ने बताया कि चरत लाल ने थाने पेश होकर बाइक चोर का मामला दर्ज करवाया था। जिस पर मण्डावरी थानाधिकारी के नेतृत्व में पुलिस टीम ने वाहन चोरी की वारदातों को गम्भीरता से लेते हुए टीम का गठन किया। टीम ने

इलाका थाना क्षेत्र में चोरी करने वाली सक्रिय गिरोह का पर्दाफास करते हुए मुखबीर खास मामूर किया जाकर आसूचना संकलन कर आरोपी बिजेन्द्र को गिरफ्तार कर चोरी गई मोटरसाइकिल को बरामद करने में सफलता प्राप्त की है। जहां आरोपी विजेन्द्र सैनी को सोमवार दर्ज बाइकी स्थित अवकाशकालीन न्यायाधीश के समक्ष पेश किया गया जहां उनके आदेशों पर आरोपी को न्यायिक हिरासत में जेल भेज दिया गया।

# राज्य मंत्री अशोक चांदना के गृह क्षेत्र हिंडोली में नगर पालिका की बेशकीमती जमीन पर अतिक्रमण

## अतिक्रमियों के आगे प्रशासन नतमस्तक, नोटिस देकर खानापूर्ति की

बून्दी, (निर्स)। बूंदी जिले के मंत्री अशोक चांदना के विधानसभा क्षेत्र हिंडोली में इन दिनों अतिक्रमण की बाढ़ सी आ गई है। क्षेत्र के प्रभावशाली लोगों ने राजनीतिक संरक्षण के चलते एनएच 12 पर स्थिति बेशकीमती पांच बीघा जमीन पर अतिक्रमण कर लिया है। जिससे क्षेत्रीय लोगों के कुएं, खेतों, मकानों, कराड़ खेड़ी, कालसी का बरडा, मोन्दोलिया का बरडा व छोटी फैक्ट्री जाने का रास्ता 30 फीट से सिकुड़ कर बंद सा हो गया है।

ग्रामीणों के अनुसार हिंडोली देव गुर्जर छात्रावास के सामने एन.एच 12 से होते हुए 30 फीट का आम रास्ता निकला हुआ है। दो दिन पहले अतिक्रमियों द्वारा आम रास्ते की जगह को बेचकर आम रास्ते पर जेसीबी से खई लगावा दी व जमीन पर अतिक्रमण करते हुए सीमेंट के पिलर लगा दिये। जिससे 30 फीट का रास्ता सिकुड़ कर 12 फीट का रह गया। जिससे खेतों तक संसाधन ले जाने में लोगों को काफी परेशानी का सामना करना पड़ रहा है। कालसी का झोपडा के ग्रामीणों ने 17 सितम्बर को उक्त अतिक्रमण की शिकायत को लकर उपखंड अधिकारी के ज्ञापन सौंपा था, जिस पर उपखंड अधिकारी कुलदीप सिंह शेखावत ने 18 सितम्बर को पत्रांक 2308 जारी कर नगर पालिका के अधिशासी अधिकारी को उपयुक्त कार्रवाही के आदेश दिए थे। जिसके बाद भी कोई ठोस कार्रवाई नहीं की गई। केवल मात्र नोटिस देकर



हिंडोली में लोगों ने राजनीतिक संरक्षण के चलते बेशकीमती पांच बीघा जमीन पर अतिक्रमण कर लिया।

खानापूर्ति कर ली है। जानकार लोगों की माने तो उपखंड कार्यालय के पास स्थित खसरा नंबर 6326/2867 जो कि करोड़ों रुपए की आबादी क्षेत्र की जमीन है, जो तरममीशुदा नगर पालिका के खाले की है। जहां पीछे कृषि भूमि एवं मजरा में आने जाने का आमरास्ता भी है। जिसको भी अतिक्रमियों द्वारा अतिक्रमण कर केवल 12 फीट का रख दिया गया है। जिस पर पंचायत समिति हिंडोली द्वारा मनरेगा कार्य के अंतर्गत प्रेवल का कार्य भी करवाया गया था। स्थानीय लोगों द्वारा अतिक्रमण की शिकायत तहसीलदार उपखंड अधिकारी व नगर पालिका ईओ को कई बार की गई। प्रदेश

के राज्य मंत्री अशोक चांदना का विधानसभा क्षेत्र होते हुए भी प्रशासन इसे खाली कराने में असमर्थ दिखाई दे रहा है जिसका सीधा-सीधा अर्थ यह लगाया जा सकता है कि अतिक्रमियों को राजनीतिक संरक्षण प्राप्त है। इसी कारण अतिक्रमियों के खिलाफ कोई कार्रवाई नहीं की जा रही है उल्टा कार्रवाई करने वाले नगर पालिका ईओ को रातों-रात एपीओ कर दिया गया। कार्रवाई नहीं होने पर क्षेत्रीय लोगों द्वारा न्यायालय की शरण लेते हुए उक्त जमीन के मामले को लेकर न्यायालय अपील की गई है जो कि विचाराधीन है। जिसकी सुनवाई मंगलवार को न्यायालय में होनी है।

क्षेत्रीय लोगों की माने तो अतिक्रमी प्रभावशाली लोग हैं और इन्हें राजनीतिक संरक्षण प्राप्त है जिसके सत्यपन कराया जाए ताकि स्थिति स्पष्ट हो सके तथा सरकार को राजस्व का लाभ मिल सके व दोषियों के खिलाफ कार्रवाई की जाए।

पट्टे नियम विरुद्ध पाई जाएंगे। स्थानीय लोगों ने जिला कलेक्टर से अपील की है कि उक्त पत्र पट्टों का भौतिक सत्यापन कराया जाए ताकि स्थिति स्पष्ट हो सके तथा सरकार को राजस्व का लाभ मिल सके व दोषियों के खिलाफ कार्रवाई की जाए।

राम सिंह गुर्जर, तहसीलदार उपखंड अधिकारी हिंडोली ने बताया कि जमीन नगर पालिका अधिकार क्षेत्र की है, इसका पूरा उत्तरदायित्व नगर पालिका का है मेरे पास मामला आया था मैंने अंतरिम रूप से काम रुकवा दिया था तथा नगरपालिका ईओ को कार्रवाई के लिए आदेश भी जारी किया था। नगर पालिका अतिक्रमण को हटाने के लिए जाब्ता मांगेगा तो मैं जाब्ता उपलब्ध करा दूंगा।

राम सिंह गुर्जर, तहसीलदार उपखंड अधिकारी हिंडोली ने बताया कि जमीन नगर पालिका अधिकार क्षेत्र में आती है। ई.ओ. को इस पर कार्रवाई करने का अधिकार है। वहीं नाथ समाज के व्यक्तियों द्वारा अतिक्रमण कर बनाई गई दुकानों के मामले में जमीन रिकॉर्ड में एनएचआई के नाम दर्ज हैं। मामले में जांच करा कर नियमानुसार कार्रवाई की जाएगी।